

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಆಚಾರ್ಯದ್ವಾತ್ರಿಂಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಆಚಾರ್ಯದ್ವಾತ್ರಿಂಶತ್ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೋಶಂ ಜ್ಞಾನಮುದ್ರಾಂ ಕರಸರಸಿಜಯೋರ್ಬಿಭ್ರದತ್ಯಂತರುಚ್ಯಾ
ತಿಷ್ಠ ಪದ್ಮಾಸನೇ ಯಸ್ಸ ನಲಿನತುಲಸೀಮಾಲಿಕೋ ವೇಂಕಟೇಶಃ |
ವೇದಾಂತಾಚಾರ್ಯವರ್ಯಃ ಕವಿಕಥಕಘಟಾಕೇಸರೀ ಸರ್ವತಂತ್ರ
ಸ್ವಾತಂತ್ರ್ಯ ಶ್ರೀಮದಾತ್ಮಾ ಸಕರುಣನಯನಸ್ಸನ್ನಿಧತ್ತಾಂ ಸದಾ ಮೇ || ೧ ||

ಮಾನಾರ್ಹಂ ಮಹತಾಂ ಮಲೀಮಸಧಿಯಾಂ ವೈದೇಶಿಕಾಂ ದೇಶಿಕಂ
ವಂದೇಹಂ ಸತತಂ ಯದೀಯಮತುಲಂ ಶ್ರೀಮಾನಿತಿಮಂ ಮನುಂ |
ಪೂರ್ವಾಚಾರ್ಯಕೃತಿಃ ಕಲೌ ಭುವಿ ನೃಣಾಂ ಬ್ರೂಹೀತಿ ಸಂಪೃಚ್ಛತೇ
ರಾಜ್ಞೇ ಶ್ರೀಶ ಉಪಾದಿಶದ್ವೃಷಗಿರೌ ಶ್ರೇಯಃ ಪ್ರದೋಹಸಾವಿತಿ || ೨ ||

ವೇಂಕಂ ವೇದಶಿರೋಗುರೋಃ ಪದಯುಗಾಂಭೋಜಂ ಸದಾ ಭಾವಯೇ
ನಿಸ್ಸೌಹಿತ್ಯಸುಧಾತ್ಮಕಂ ವಿಮಲಧೀಸಂದಾಯಕಂ ಜ್ಞಾನಿನಾಂ |
ಯಲ್ಲಾಭಾರ್ಥಮನಂತಸೂರಿಮತುಲಂ ಸ್ವಪ್ನೇ ವೃಷಾದ್ರೀಶ್ವರೋ
ವೈಶ್ವಾಮಿತ್ರಜಮಾಜುಹಾವ ಸರವೋ ಘಂಟಾಪ್ರದಾನೋತ್ಸುಕಃ || ೩ ||

ಕಂಜಸ್ಯಾಂಘ್ರಿಯುಗಸ್ಯ ಪತ್ರಸಮತಾಂ ಪ್ರಾಪ್ತಾಂಗುಲೀನಾಂ ತತಿಃ
ಶ್ರೀ ವೇದಾಂತಗುರೂತ್ತಮಸ್ಯ ಸತತಂ ಚಿತ್ತೇ ಲಸೇನ್ಮಾಮಕೇ |
ಯಂ ಲಬ್ಧಂ ವೃಷಭೂಮಿಭೃತ್ಪತಿಹರೇಃ ಘಂಟಾಮಯಂ ಪ್ರಾಪಿತಾ
ಗರ್ಭಂ ದ್ವಾದಶಭಿರ್ಭಾರ ಜನನೀ ತೋತಾ ಶುಭೈರ್ಹಾರ್ಯನೈಃ || ೪ ||

ಟಂಕಂ ಯದ್ವೃಜಿನೋಪಲಸ್ಯ ನಿಗಮಾಂತಾರ್ಯಸ್ಯ ಪಾದಾಂಬುಜಂ
ವಜ್ರಚ್ಛತ್ರಧಧ್ವಜಾಮೃತಘಟಾದ್ಯಾಮಂಡಿತಂ ಭಾವಯೇ |

ಯೋ ವರ್ಷೇ ವಿಭವೇ ನಭಸ್ಯ ಉದಿತಃ ಕಾಂಚ್ಯಾಂ ಶುಭೇ ವಿಷ್ಣುಭೇ
ಭ್ರಾಜತ್ಯಸ್ಮದಭೀಷ್ಟದೋ ವೃಷಗಿರಿಶ್ರೀಶಸ್ಯ ತೀರ್ಥೋತ್ಸವೇ || ೫ ||

ನಾಥೋಽಹಂ ಕವಿವಾದಿಕೇಸರಿಗುರೋರ್ಜಂಘಾಯುಗಂ ಶ್ರೇಯಸೋ
ಗತ್ಯೈ ಶ್ರೀಶಕಲಾಚಿಕೇಷುಧಿವರ ಶ್ರೀಕಾಹಲೀಸನ್ನಿಭಂ |
ಯೋ ರಾಮಾನುಜಸೂದಪೌತ್ರದುಹಿತುಸ್ಸೂನುರ್ಭವತ್ಯದ್ಭುತಃ
ಶ್ರೀರಾಮಾನುಜವಾದಿಹಂಸಜಲಭೃನ್ನಾವೋ ಗುರೋಸ್ಸ ಸ್ವಸುಃ || ೬ ||

ಥಾಭಾಕಾಂತಿಮುರೋಜವಿಭ್ರಮನಿಭಂ ಜಾನುದ್ವಯಂ ಸಂಸ್ಮರಾ-
ಮ್ಯಾತ್ಮಜ್ಞಾನದದರ್ಪಣಂ ಪದಜುಷಾಮಾಮ್ನಾಯಚೂಡಾಗುರೋಃ |
ಯೋ ಬಾಲೋಽಪಿ ಸ ಮಾತುಲೋ ವರದಗುರ್ವಾಖ್ಯಸ್ಯ ಮೋದಾವಹೋ
ಜ್ಞಾನಾತ್ತೇನ ತತೋ ವ್ಯಲೋಕಿ ಕೃಪಯಾ ಸಾಶೀರ್ವಚೋಽನುಗ್ರಹಂ || ೭ ||

ಆಯೋ ವೇದಶಿರೋಗುರೋಸ್ಸನಿಯಮೋಹ್ಯೂರುದ್ವಯಂ ಸಂಸ್ತುವ-
ನ್ಯಾಸ ಶ್ರೀಕುಶಲಾಭಿಷೇಚನಕೃತಸ್ತದ್ಧಸ್ತಿನೋ ಹಸ್ತಭಂ |
ಯಃ ಪಿತ್ರಾ ಕೃತಜಾತಕರ್ಮಮುಖಿಸತ್ಕರ್ಮೋಪನೀತಸ್ತಥಾ
ಸಾಂಗಾಧ್ಯಾಯ ಉಪಾವಹತ್ಸ ದಯಿತಾಂ ಪ್ರಾಪಾಥ ಕಾಮಾರ್ ಸ್ವರ್ಕಾ || ೮ ||

ಕಲ್ಯಾಣಂ ಸ್ಮರಣಾದ್ಧಿಶೇನ್ಮಮ ಕಟೀದೇಶಸ್ತ್ರಯೀಮಸ್ತಕಾ-
ಚಾರ್ಯಸ್ಯಾಮಲಕೋಮಲಾದ್ಧಿರುಚಿರಃ ಶ್ರೀವಾಸಸಾ ವೇಷ್ಟಿತಃ |
ವಿಂಶತ್ಯಬ್ದ ಉಪಾಗಮತ್ತು ನಿಖಿಲಾ ವಿದ್ಯಾಸ್ಸಕಾಶಾದ್ಗುರೋಃ
ವೇದಾಂತಾನ್ನಿಜಮಾತುಲಸ್ಯ ನಿಖಿಲಾರ್ ಯೋಽಯಂ ರಹಸ್ಯಾನ್ಯಪಿ || ೯ ||

ವಿಶ್ವಾಸಂ ದಿಶತಾನ್ಮಹಾಂತಮಿಹ ಮೇ ವೇದಾಂತಸೂರೇಃ ಕಟೀ-
ದೇಶಸ್ಯೋಪರಿಭಾಗ ಇಂದುಧವಲಸ್ವಾದೂತ್ತರೀಯೋಜ್ಜ್ವಲಃ |
ಯಃ ಕಾಂಚ್ಯಾಂ ಕಮಲಾಪತಿಂ ಚ ವರದಂ ಸಂಸೇವ್ಯ ನಿತ್ಯಂ ಸ್ತವಾರ್
ಶಿಷ್ಯೇಭ್ಯೋಽಭಿಮತಪ್ರದೋ ವ್ಯತನುತ ಪ್ರೀತ್ಯಾ ಲಸದ್ಧರ್ಶನಃ || ೧೦ ||

ತಾರಾರ್ಥಂ ವಿಶದೀಕರೋತು ನಿಗಮಾಂತಾರ್ಯಸ್ಯ ನಾಭಿಃ ಪಯೋ-
ಧೇರಾವರ್ತಸಮದ್ಯುತಿರ್ಭುಜಗರಾಟ್ಪ್ರೀಪತ್ತನೇ ವೀಶಿತುಃ |

ಕಾರುಣ್ಯಾಪ್ತಹಯಾನನಸ್ಸುರಪತೇರಾಜ್ಞಾವಶಾದ್ಯಃ ಸ್ತುತೀಃ

ಪಂಚಾಶತ್ ಪ್ರಭೃತೀರಪಿತರನುತೀರ್ದರ್ವಾದಿಹಂತಾಃಕರೋತ್ || ೧೧ ||

ಕಿಂ ತಸ್ಯೋದರಬಂಧನೋ ಮಮ ಧಿಯಸ್ಸದ್ಗೋಚರೋ ರಾಜತೇ

ಸತ್ಯೈಕಾಲಿಕಬುದ್ಧಿಸೂಚಕವಲಿಶ್ರೇಣ್ಯಾ ತತೋ ನಿರ್ಗತಃ |

ಸ್ತುತ್ವಾ ಗೋಪಪುರೀಪತಿಂ ಚ ವರದಂ ದೀಪಪ್ರಕಾಶಾದಿಕಾನ್

ಪಂಚಾಶತ್ ಪ್ರಮುಖಾನ್ ಪ್ರಬಂಧನಿಕರಾನನ್ಯಾಂಶ್ಚ ಯೋ ನಿರ್ಮಮೇ || ೧೨ ||

ಕರ್ತವ್ಯಂ ವಿಮಲಂ ಕರೋತು ಕರುಣಾಮಾವರ್ಷತಸ್ತಸ್ಯ ಮ-

ಯ್ಯಾಮ್ನಾಯಾಂತಗುರೋರ್ಮನಃ ಪ್ರಪದನೇ ಮೂರ್ಧಾಭಿಷಿಕ್ತಂ ಬುಧೈಃ |

ಯಃ ಕೌಬೇರದಿಶಂ ಪ್ರಪದ್ಯ ಘಟಿಕಾದ್ರೀಶಂ ಸ್ತುವನ್ ವೇಂಕಟ-

ಕ್ಷಾ ಮೃಚ್ಛೈಶಮಥಾಭಿಗಮ್ಯ ಕರುಣಾಸ್ತೋತ್ರಂ ಶತಂ ಚಾಕರೋತ್ || ೧೩ ||

ಕೇಚಿಚ್ಛೈಶಕೃಪಾಂ ಪರೇ ತು ಜಗದು-

ಜ್ಞಾನಂ ನಿದಾನಂ ಗತೇ-

ರಾಮ್ನಾಯಾಂತಗುರೋರ್ಮಯಂ ತು ಸುಕೃಪಾಂ

ಚೇತೋಽರ್ಥಯಾಮೋಽನಿಶಂ |

ಯೋಽಸಾವುತ್ಪರದೇಶಭಾಸುರಹ-

ರಿನ್ನಾಥಾನ್ನಿಷೇವ್ಯಾದರಾತ್

ವಿದ್ಯಾರಣ್ಯಮಥಾಜಯತ್ಪ್ರಣವಸುಃ

ಕಾಂಚೀಪ್ರದೇಶೇ ಪುನಃ || ೧೪ ||

ಸಂತೋಷಂ ಪ್ರದದಾತು ಮೇಽಸ್ಯ ಸದುರೋ ವೈರಾಗ್ಯಮಾರ್ಗೇ ಸದಾ-

ಬ್ಜಾಕ್ಷ ಶ್ರೀ ತುಲಸೀಪವಿತ್ರ ವಿಲಸನ್ಮಾಲಾಭಿರಾವೋದರಂ |

ಶ್ರೀರಂಗೇ ಪರವಾದಿಶಾಸ್ತಿವಿಧಯೇ ಸೇನೇಶಿತಾ ಶಾಸನಂ

ದತ್ತ್ವಾ ಸ ಪ್ರಜಿಘಾಯ ಯಸ್ಯ ನಿಕಟೇ ಕೈಶ್ಚಿದ್ಬುಧೈಃ ಪ್ರಾರ್ಥಿತಃ || ೧೫ ||

ರಿಣತ್ವಂ ನಿಯಮೇ ಹತಾಂ ಮದುಚಿತೇ ಶ್ರೀಶಂಖಚಕ್ರೇ ಗುರೋಃ

ಬಾಹ್ಲೋರ್ಮೂಲಸುಚಿಹಿತೇ ಶ್ರುತಿಶಿರಶ್ಚೂಡಾರ್ಯನಾಮ್ನುಭೇ |

ಯಃ ಶ್ರೀರಂಗನಿಧೇವೀಧಾಯ ನಿತರಾಂ ಶ್ರೀಮಂಗಲಾಶಾಸನಂ
ಭಟ್ಟಾರ್ಯಕ್ರಮತೋಽನ್ಯವಾದಿನ ಮಥೋ ಜಿತ್ವಾ ತಥಾ ನಿರ್ಮಮೇ || ೧೬ ||

ವೇದಾಂತಂ ವಿಶದೀಕರೋತು ಮಮ ತದ್ವ್ಯಾಖ್ಯಾನಮುದ್ರಾಕರಃ
ಪ್ರಜ್ಞಾಸ್ವದ್ವ್ಯಮಪಲ್ಲವಃ ಶ್ರಿತಸುಧೀವರ್ಗೇ ಘಟೀಯಂತ್ರಭಃ |
ಯೋ ದ್ರಾಗೀಶತ ಆಗಮಾಂತಗುರುತಾಮಾಗಾದುಪನ್ಯಸ್ಯ ಯೋ
ರಂಗೇಶಾದ್ರಮಯಾ ಚ ತಾಂ ನಿಖಿಲಸತ್ತಂತ್ರಸ್ವತಂತ್ರಾಭಿಧಾಂ || ೧೭ ||

ದಾಮೋ ವೋಚಯತಾದ್ಭವಾತ್ಸಪದಿ ಮಾಂ ಶ್ರುತ್ಯಂತಸೂರೇಃ ಕರಃ
ಪ್ರಜ್ಞಾವಾರಿಧಿವಿದ್ರುಮಾರುಣಘೃಣಿಸ್ತುಸ್ತುಕೋ ಯಃ ಪುರಾ |
ಅಸ್ತೋಕಾಹವಕೃಷ್ಣಮಿಶ್ರಮಜಯತ್ಸಂಕಲ್ಪಸೂರ್ಯೋದಯಾತ್
ತ್ರಿಂಶದ್ವಾರವಿತೀರ್ಣಭಾಷ್ಯಮದದಾತ್ಕಾವ್ಯಾಂಜಯಡ್ಡಿಣಡಿಮಾನ್ || ೧೮ ||

ತಾಂತಂ ಮಾಮರಿಭಿಸ್ಸದಾಕ್ಷನಿವಹೈರಾಶ್ವಾಸಯೇತ್ ಸ್ವೋಕ್ತಿಭಿಃ
ತತ್ಕಂಠಶ್ಚರಣಾಗತಂ ವಿಮಲಸಚ್ಚಂಖಿಚ್ಚವಿಭಾಸುರಃ |
ಯಸ್ಸಂಸೇವ್ಯ ಚ ದಾಕ್ಷಿಣಾತ್ಯಭಗವದ್ಗೃಹಾನ್ವತದ್ವೇಷಿಣಂ
ಚೋಲ ಶ್ರೀರಮಣಾನ್ ಗತೋಽಗಮದಥೋ ಕಾಂಚೀಂ ದದತ್ಸದ್ಧಿಕಾಂ || ೧೯ ||

ಚಾರಿತ್ರಂ ವಿಮಲಂ ದದಾತು ಮಮ ತದ್ವಕ್ತ್ರಂ ಸರೋಜೋಪಮಂ
ರಮ್ಯಾಕ್ಷಿ ಶ್ರುತಿನಾಸಿಕಾಸ್ಮಿತಲಸತ್ಸುಭ್ರೂರ್ಧ್ವಪುಂಡ್ರಾದಿಕಂ |
ಯಃ ಕಲ್ಯಂತು ನರೇಂದ್ರಗರ್ವಶಮನಃ ಶ್ರೀ ವೇಂಕಟಾದ್ರೀಶ್ವರಂ
ಸಂಸೇವ್ಯಾಥ ವಿಚಿತ್ರವಾಚಿವದನಃ ಶ್ರೀರಂಗಮಾಗಾತ್ಪುನಃ || ೨೦ ||

ಯತ್ಯುತ್ತಂಸಮತೇಽದ್ಯ ಮಾಂ ತದಧರಸ್ಸಮ್ಯಕ್ ಪ್ರತಿಷ್ಠಾಪಯೇತ್
ಬಿಂಬಾದೇರಧರತ್ವದೋ ದ್ವಯಮನೋರುಚ್ಚಾರಣಾತ್ಸಂಸ್ಪುರನ್ |
ತತ್ತದ್ವೇಶನಿವಾಸಿನಾಮಭಿಮತೈರ್ಗ್ರಂಥೈರ್ಮುಂದಂ ಯೋಽದಿಶತ್
ನಿತ್ಯಾಚಾರಪರೋಽಕರೋದ್ವರಗುರೂನ್ ಹಸ್ತೀಶಮುಖ್ಯಾನ್ ಸತಃ || ೨೧ ||

ವರ್ಗೇ ಮಾಂ ದುರಿತಸ್ಯ ಹಿಂಸನಕೃತೋ ಮುಹ್ಯಂತಮಾಶ್ವಾಸಯೇತ್
ತನ್ನಾ ಸಾಶ್ವಸಿತೈಸ್ಸರೋಜಸುರಭಿಶ್ಚಾಂಪೇಯಸೂನಾಕೃತಿಃ |

ಬಿಭ್ರದ್ವೈಷ್ಣವಪಾದುಕಾಂ ತ್ವನಘಧೀರ್ಯೋ ಹಸ್ತಿನಾಥಾಜ್ಞಯಾ
ಪ್ರಾಪ ಶ್ರೀವರದಾಹ್ವಯಂ ನಳನಭೋರೋಹಿಣ್ಯೂಡೂತ್ಥಂ ಸುತಂ || ೨೧ ||

ಯೋಽಶ್ವಾಧ್ಯಕ್ಷಮುಖೋ ಹರಿಃ ಪಿತೃದಿನೇ ವಿಘ್ನಾವಹೇ ಸೇವಿತಃ
ಪುತ್ರಾಯಾಖಿಲಶಾಸ್ತ್ರದೋ ಹರಿದಿನೇ ಪ್ರತ್ಯಕ್ಷಪದ್ಮಾಪತಿಃ |
ಸದ್ರಕ್ಷಾರಚಿತೇಕ್ಷಣೈರಧರಿತಾಂಭೋಜೈಃ ಕಟಾಕ್ಷೈರಸೌ
ಮನ್ನಿತ್ಯಾಭಯಸೂಚಕೈಃ ಪ್ರಮದದೈರಾದ್ರೀಕರೋತ್ವದ್ಯ ಮಾಂ || ೨೨ ||

ಮೇಯಂ ಸಮ್ಯಗಿದಂ ತನೋತು ಮಮ ತನ್ನೇತ್ರಾಂಬುಜಂ ಮಾಧವ-
ಸ್ನಿಗ್ಧಂ ಸ್ವಾಯತಮರ್ಥಿನಾಮಭಿಮತೇ ಬದ್ಧಾದರಂ ಸತ್ಕೃಪಂ |
ಯೋ ರಾತ್ರೌ ಕೃತಪಾದುಕಾದಶಶತೋ ರಂಗೇಶಕಾರುಣ್ಯತಃ
ಪ್ರಾಪತ್ಸತ್ಕವಿವಾದಿಪಂಚಮುಖಿತಾಂ ತಂ ಪ್ರಾರ್ಥ್ಯ ನಿಶ್ಯಾತ್ರವಂ || ೨೪ ||

ಸಂಗಂ ಪಾಪನಿವರ್ತಕಂ ನಿಯಮಯೇತ್ತದ್ಭ್ರೂಯುಗಂ ಮಾಂ ಸತಾಂ
ಸಚ್ಚಾಯಂ ಸುಮತಿಪ್ರಿಯಸ್ಯ ಧನುಷಃ ಸ್ವೀಯೋ ರಹಸ್ಯಾದಿಕೃತ್ |
ವ್ಯಾಖ್ಯಾಕೃಚ್ಛತಕೋಪಮುಖ್ಯವಚಸಾಂ ಸರ್ವಜ್ಞಸಿಂಹಾಯ ಸ-
ದ್ರಾಜ್ಞೇ ತತ್ತ್ವಹಿತಾತ್ಮಕಾನಿ ರಚಯನ್ಸೂಕ್ತಾನಿ ಯಃ ಪ್ರಾಹಿಣೋತ್ || ೨೫ ||

ನಿತ್ಯಂ ತಚ್ಛ್ರವಣದ್ವಯಂ ನಿಜಮನುಂ ಜ್ಞಾನಾಭಿವೃದ್ಧಿಪ್ರದಂ
ಮಜ್ಜಪ್ತಂ ಸತತಂ ಶೃಣೋತು ಮಧುರಂ ಶ್ಯಾದ್ಯಕ್ಷರಜ್ಞಾಪಿತಂ |
ಯೋ ರಂಗಾದ್ಧುರಿ ಶಕ್ತಿಮಂಗಳಗತಃ ಶ್ರೀಲಕ್ಷ್ಮಣೋಪದ್ರವಾತ್
ದುವರ್ಣಸ್ಯ ನತಸ್ಯ ತಸ್ಯ ಶುಚಿತಾಕೃತ್ತೀರ್ಥತೋಽದಾತ್ಸುತಂ || ೨೬ ||

ಧತ್ತಾಂ ವೈಷ್ಣವಸಂಪದಂ ಮಯಿ ತರಾಂ ಪುಣ್ಯಂ ಲಲಾಟಂ ಗುರೋ-
ರಷ್ಟಮ್ಯರ್ಥಸುವರ್ಣಚಂದ್ರಧವಳಾಕಾರೋರ್ಧ್ವಪುಂಡ್ರೋಜ್ಜ್ವಲಂ |
ಸೇವಾರ್ಥಾನುಗತೋಽಥ ರಂಗನಗರೇ ವೀತೇ ತುಲುಷ್ಯೈಸ್ಸುತೌ
ಟೀಕಾಂ ತಸ್ಯ ಸುದರ್ಶನಾರ್ಯವಚಸಾ ಯಃ ಪ್ರಾಪ ಪೂರ್ವಸ್ಥಿತಂ || ೨೭ ||

ತಾಂ ಚೂಡಾಂ ಕವಿವಾದಿಕೇಸರಿಗುರೋರ್ಧ್ಯಾಯಾಮಿ ಕೇಶೈರ್ವೃತಾಂ
ವಕ್ತ್ರಾಂಭೋಜಧುವ್ರತೈರಿವ ಹರೇರ್ಮೂರ್ತೈಃ ಕಟಾಕ್ಷೈರಿವ |

ನತ್ವಾ ಯಾದವಗಿಯಧೀಶಮಪಿ ತಂ ನುತ್ವಾ ನಿಜಸ್ಥಾನಗೋ
ಯೋ ಧನ್ಯಾವಕರೋತ್ಸು ದರ್ಶನಸುತೌ ಚೋಕ್ತಾಽಭಯಾರ್ಥಸ್ತುತಿಂ || ೨೮ ||

ಸಮ್ಯಗ್ವಾದಶಭಿಸ್ಸುಧಾಂಶುಧವಳೈರುಚ್ಚೋರ್ಧ್ವಪುಂಡ್ರೈರ್ಲಸ೯
ಭಾತಾನೈ ಹೃದಿ ವೇದಮಸ್ತಕಗುರುರ್ಯಚ್ಚೋಪವೀತೋಜ್ಜ್ವಲಃ |
ರಂಗೇಶಂ ಕುರುಕಾಧಿಪಂ ವೃಷಗಿರೌ ಸ್ಥಾಸ್ತುಂ ಚ ಯಂ ಗೋಪಣಾ
ಚಾರ್ಯಪ್ರಾಪ್ತಿತಮಾತ್ಮಸನ್ನಿಧಿಮಥ ಶ್ರುತ್ವಾಽಪ ರಂಗಂ ಸ್ವಕೈಃ || ೨೯ ||

ದಾಸಂ ಮಾಮಭಿವೀಕ್ಷ್ಯ ಭೂರಿ ಕೃಪಯಾ ಸಂತಾಪ ದುಃಖಚ್ಛಿದಾ
ಪಾಪೌಘಾದ್ವಿನಿವರ್ತಯೇತ್ಸ ಮತಿದಃ ಶ್ರೀ ವೇಂಕಟೇಶೋ ಗುರುಃ |
ಅಜ್ಞಾತಂ ಮತಿಮಾನಿನಾಂ ಪ್ರಣಮತಾಂ ಜ್ಞಾತಂ ರಹಸ್ಯತ್ರಯೀ-
ಸಾರಾಖ್ಯಂ ನಿಜನಿರ್ಮಿತಂ ಮಯಿ ಪರಂ ಬ್ರಹ್ಮಾದ್ಯ ಸೂಲ್ಲಾಸಯೇತ್ || ೩೦ ||

ಹೃದ್ಯಂ ಸ್ತೋತ್ರಮಿದಂ ವಿಧಾಯ ನಿಗಮಾಂತಾರ್ಯಸ್ಸದಂಗೀಕರೋ-
ತ್ವಾನಮ್ರಾನಿತರಾಂಶ್ಚ ಲಕ್ಷ್ಮಣಮುಖಾರ್ ರಕ್ಷ ಕಟಾಕ್ಷೈಸ್ತಥಾ |
ಯಸ್ಸೌಮ್ಯೋರ್ಜಗಪೂರ್ಣಮಾತಿಥಿವರೇ ಶ್ರೀದಿವ್ಯಪರ್ಯಂಕಿಕಾ-
ಮಾರುಹ್ಯಾವತಿ ಚಿತ್ತಗಃ ಪ್ರಣಮತೋಽದ್ಯಾಚಾರ್ತಮನಾ ಚಾವನೌ || ೩೧ ||

ದಿವ್ಯಂ ಯತ್ಪ್ರೋಕ್ತದೀಪಂ ದಧುರಥ ಚ ದದುಬ್ರಹ್ಮತಂತ್ರ ಸ್ವತಂತ್ರಾ-
ಚಾರ್ಯಾದ್ಯಾ ಯತ್ಸುತೋಽಪಿ ಪ್ರಬಲತರಮರ್ತಿ ದ್ರಿಕ್ಷು ಜಿತ್ವಾ ಕುಬುದ್ಧೀ |
ಕಾಂಚ್ಯಾಂ ಯಂ ಫಾಲ್ಗುನೇಽಗಾಜ್ಜಯಶರದಿ ತಿಥೌ ಕೃಷ್ಣಸಪ್ತಮ್ಯುಪೇತೇ
ಸೋಽಯಂ ವೇದಾಂತಸೂರಿರ್ಜಯತು ದಿಶಿ ದಿಶಿ ಭ್ರಾಜದಾತ್ಮೀಯ-
ಲಕ್ಷ್ಮೀಃ || ೩೨ ||

|| ಇತಿ ಆಚಾರ್ಯದ್ವಾತ್ರೀಶತ್ ಸಂಪೂರ್ಣಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||